

പതിമൂന്നാം കേരള നിയമസഭ

രണ്ടാം സമ്മേളനം

നക്ഷത്ര ചിഹ്നമിടാത്ത ചോദ്യം നം. 6807

02.11.2011 ൽ മറുപടിക്ക്

സ്കൂൾ കലോത്സവങ്ങൾ

ചോദ്യം

ഉത്തരം

ശ്രീമതി ഗീതാ ഗോപി

ശ്രീ. പി. കെ. അബ്ദു റബ്ബ്
(ബഹു. വിദ്യാഭ്യാസ വകുപ്പു മന്ത്രി)

എ) ഈ വർഷം സ്കൂൾ കലോത്സവങ്ങളും ഗണിതശാസ്ത്ര മേളകളും നടത്താൻ ആവശ്യമായ ഫണ്ട് സർക്കാർ അനുവദിച്ചിട്ടില്ലെന്ന കാര്യം ശ്രദ്ധയിൽപ്പെട്ടിട്ടുണ്ടോ;

എ) ഗണിതശാസ്ത്ര മേള നടത്താൻ 2202-80-800-82 (പ്ലാൻ) എന്ന ശീർഷകത്തിൽ 60 ലക്ഷം രൂപ അനുവദിച്ചിട്ടുണ്ട്. സ്കൂൾ കലോത്സവങ്ങൾ കുട്ടികളിൽ നിന്നും പിരിവ് എടുത്താണ് നടത്തുന്നത്.

ബി) കഴിഞ്ഞവർഷം സ്കൂൾ കലോത്സവങ്ങളുടെ നടത്തിപ്പിന് അനുവദിച്ച സർക്കാർ ഫണ്ടിന്റെ വിശദാംശങ്ങൾ ലഭ്യമാക്കുമോ;

ബി) സ്കൂൾ കലോത്സവങ്ങളുടെ നടത്തിപ്പിന് സർക്കാർ ഫണ്ട് അനുവദിക്കാറില്ല.

സി) സ്കൂൾ കലോത്സവങ്ങളുടെയും ഗണിതശാസ്ത്ര മേളകളുടെയും സുഗമമായ നടത്തിപ്പിന് ആവശ്യമായ ഫണ്ട് അനുവദിക്കുന്നതിന് അടിയന്തിര നടപടികൾ സ്വീകരിക്കുമോ?

സി) ഗണിതശാസ്ത്ര മേളകളുടെ നടത്തിപ്പിന് 2202-80-800-82 (പ്ലാൻ) എന്ന ശീർഷകത്തിൽ 80 ലക്ഷം രൂപ അനുവദിച്ചിട്ടുണ്ട്. സ്കൂൾ കലോത്സവങ്ങളുടെ നടത്തിപ്പിന് 5 മുതൽ 10 വരെയുള്ള ക്ലാസ്സുകളിലെ കുട്ടികളിൽ നിന്നും 2 രൂപ നിരക്കിൽ ഫെസ്റ്റിവൽ ഫണ്ട് പിരിച്ചാണ് നടത്തിയിരുന്നത്. എന്നാൽ സർക്കാർ ഉത്തരവ് ജി.ഒ. (കെ) 124/2011/ പൊ.വി. തീയതി 26.05.2011 പ്രകാരം 8-ാം ക്ലാസ്സുവരെയുള്ള കുട്ടികളിൽ നിന്നും യാതൊരു ഫീസും പിരിക്കാൻ പാടില്ല എന്ന് ഉത്തരവായിട്ടുണ്ട്. ആയതിനാൽ സ്കൂൾ കലോത്സവ നടത്തിപ്പിന് മറ്റു തരത്തിൽ ഫണ്ട് കണ്ടെത്താൻ പൊതുവിദ്യാഭ്യാസ ഡയറക്ടറോട് സർക്കാർ ആവശ്യപ്പെട്ടിട്ടുണ്ട്.


സെക്ഷൻ ഓഫീസർ.